

i kpk; Z Mk0 ppyk dękjh dks jk"V"i fr i g Ldkj

बेशक, यह प्रतिभा का सम्मान है। शिक्षा के क्षेत्र में असाधारण और उल्लेखनीय कार्य के लिए राजधानी में स्थित पी० एन० एंग्लों संस्कृत उच्च माध्यमिक विद्यालय, नया टोला की प्राचार्य डा० चंचला कुमारी को राष्ट्रपति पुरस्कार के लिए चयन किया गया है। राष्ट्रपति प्रतिभा पाटिल द्वारा यह पुरस्कार उन्हें आगामी 5 सितम्बर को शिक्षक दिवस पर नई दिल्ली में प्रदान किया जाएगा।

मानव संसाधन विकास मंत्रालय, भारत सरकार द्वारा राष्ट्रपति पुरस्कार के लिए चयन संबंधी लिखित सूचना मिलते ही डा० चंचला कुमारी को बधाई देने वाले लोगों का तांता लग गया है। प्रचार-प्रसार से दूर बस अपनी ही धुन में मग्न डा० चंचला कुमारी भले ही प्राचार्य पद पर कार्यरत हैं। मगर इससे कहीं ज्यादा इनकी पहचान एक समाज सेविका और चलती-फिरती शैक्षणिक संस्था के रूप में है, जो नारी शिक्षा, महिला सशक्तिकरण, बाल पोषण, लिंग भेद और साक्षरता जैसी अहम मसले पर निरंतर कार्य करती आ रही है। इसके लिए राज्य सरकार द्वारा विशिष्ट शिक्षा सेवा सम्मान, अक्षर आंचल योजना सम्मान और खेल सम्मान समेत कई पुरस्कारों से इन्हें नवाजा जा चुका है।